

ಒತ್ತಾಯಿಸಿದರಂತೆ. ಹಾಗೂ ಮಗು ಆಯಿತಂತೆ. ಈಗ ಮಗು-ತಾಯಿ ಪತ್ನಿ ಇಲ್ಲವಂತೆ.

ಅಧ್ಯಕ್ಷರು.— ಸಿ. ಓ. ಡಿ. ತನಿಖೆ ಮಾಡಿಸುತ್ತೇವೆಂದು ಹೇಳಿದರಲ್ಲ ಬಿಡಿ.

ಶ್ರೀ ಕೆ. ಶಿವಮೂರ್ತಿ.— 7 ತಿಂಗಳಾಯಿತು ಸ್ವಾಮಿ.

ಅಧ್ಯಕ್ಷರು.—ಕುಳಿತುಕೊಳ್ಳಿ. ಸಿ. ಓ. ಡಿ. ತನಿಖೆ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ.

(vii) ವಿಷಯ : ಗುಲ್ಬರ್ಗದ ಎಂ. ಎಸ್. ಕೆ. ಮಿಲ್ ನೌಕರರಿಗೆ ಏಕರೂಪದ ವೇತನ ನೀಡುವ ಬಗ್ಗೆ.

ಶ್ರೀ ಎಸ್. ಕೆ. ಕಾಂತಾ (ಗುಲ್ಬರ್ಗ).— ಮಾನ್ಯ ಅಧ್ಯಕ್ಷರೇ, ಕರ್ನಾಟಕದಲ್ಲಿ ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್ನಿನವರು ನಾಲ್ಕು ಗಿರಣಿಗಳನ್ನು ನಡೆಸುತ್ತಿದ್ದಾರೆ. ಬೆಂಗಳೂರಿನಲ್ಲಿ ಎರಡು ಗಿರಣಿಗಳನ್ನು ನಡೆಸುತ್ತಿದ್ದು ಗುಲ್ಬರ್ಗದಲ್ಲಿ ಎಂ. ಎಸ್. ಕೆ. ಮಿಲ್ ಮತ್ತು ಯಲ್ಲಮ್ಮ ಮಿಲ್ ಎಂದು ಎರಡು ಗಿರಣಿಗಳನ್ನು ನಡೆಸುತ್ತಿದ್ದಾರೆ. ನಾಲ್ಕು ಗಿರಣಿಗಳಲ್ಲಿ ಒಂದೇ ರೀತಿಯ ಕೆಲಸಗಳು ನಡೆಯುತ್ತಿದ್ದರೂ ಸಂಬಳ ಸಾರಿಗೆಗಳಲ್ಲಿ ಸ್ವಲ್ಪ ವ್ಯತ್ಯಾಸಗಳನ್ನು ಇಟ್ಟುಕೊಂಡಿದ್ದಾರೆ ಆದರೆ ಕೆಲಸದ ಹೊರೆ ಮಾತ್ರ ಎಲ್ಲ ಕಡೆ ಒಂದೇ ರೀತಿ ಇದೆ. ಯಲ್ಲಮ್ಮ ಮಿಲ್‌ನಲ್ಲಿ ಹೆಚ್ಚಿಗೆ ಸಂಬಳ ಕೊಡುತ್ತಿದ್ದರೆ ಎಂ. ಎಸ್. ಕೆ. ಮಿಲ್‌ನಲ್ಲಿ ಕಡಿಮೆ ಕೊಡುತ್ತಿದ್ದಾರೆ. ಆದ್ದರಿಂದ ಎಂ. ಎಸ್. ಕೆ. ಮಿಲ್‌ನಲ್ಲೂ ಒಂದೇ ರೀತಿ ಬೇರೆ ಕಡೆ ಕೊಡುವಂತೆ ಸಂಬಳ ಕೊಡಬೇಕೆಂದು ಅವರು ಉಪವಾಸ ಸತ್ಯಾಗ್ರಹವನ್ನು ಮಾಡಿದ್ದಾರೆ. ಈ ಬಗ್ಗೆ ಹೋರಾಟ ಪ್ರಾರಂಭವಾಗಿ 5 ತಿಂಗಳಾಗಿದ್ದರೂ, ಈ ವಿಷಯದಲ್ಲಿ ಮಾತುಕತೆ ಆಗಿದ್ದರೂ ಮ್ಯಾನೇಜ್‌ಮೆಂಟ್‌ನವರು ಒಪ್ಪದೇ ಇರತಕ್ಕದ್ದು ಖಂಡನೀಯ. ಮೂರು ಗಿರಣಿಗಳಲ್ಲಿ ಒಂದು ರೀತಿ ಕೊಡುತ್ತಿದ್ದು ಎಂ. ಎಸ್. ಕೆ. ಮಿಲ್‌ನಲ್ಲಿ ಮಾತ್ರ ಕೊಡುವುದಕ್ಕೆ ಒಪ್ಪುತ್ತಿಲ್ಲ. ಇದರಿಂದ ಕಾರ್ಮಿಕರಿಗೆ ಅನ್ಯಾಯವಾಗುತ್ತಿದೆ. ಮತ್ತು ಅವರು ಹೋರಾಟಕ್ಕೆ ಇಳಿಯುವ ಪರಿಸ್ಥಿತಿ ಇದೆ. ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್ನಿನ ಅಧಿಕಾರಿಗಳು ಇಲ್ಲೇ ಇದ್ದಾರೆ ಆದ್ದರಿಂದ ನಾನು ಕಾರ್ಮಿಕ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ. ಯಲ್ಲಮ್ಮ ಮಿಲ್‌ನಲ್ಲಿ ಮತ್ತು ಬೇರೆ ಮಿಲ್‌ನಲ್ಲಿ ಯಾವ ರೀತಿ ಕೊಡುತ್ತಿದ್ದಾರೋ ಅದೇ ರೀತಿ ಎಂ. ಎಸ್. ಕೆ. ಮಿಲ್‌ನಲ್ಲೂ ಕೊಡಬೇಕೆಂದು.

Sri Azeez Sait.—Sir, just now this matter has been brought to my notice. I will make enquiries and report back to the House in this behalf.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಅಧ್ಯಕ್ಷರೇ, ನಿನ್ನೆ ಮೆರವಣಿಗೆ ಮಾಡಿದ ಬಗ್ಗೆ.....

ಅಧ್ಯಕ್ಷರು.—ನೀವು ದಯವಿಟ್ಟು ಕುಳಿತುಕೊಳ್ಳಿ. ಬೀದಿಯಲ್ಲಿ ಯಾರೋ ಮೆರವಣಿಗೆ ಮಾಡಿದ ಬಗ್ಗೆ ಹೇಳಿ ಎಂದರೆ ಏನು ಮಾಡುವುದಕ್ಕಾಗುತ್ತದೆ? ಅದಕ್ಕೆ ಸರ್ಕಾರ ಹೊಣೆಯೇ?

ಶ್ರೀ ಜಿ. ನಾರಾಯಣಕುಮಾರ್.—ನಾವು ಬೆಂಗಳೂರು ಬಂದ ಮತ್ತೂ ಇತರ ಹೋರಾಟಗಾರರನ್ನು ಸರ್ಕಾರದ ಗಮನ ಸೆಳೆಯುವುದಕ್ಕೆ ಆಚರಿಸಿದ್ದೇವೆ. ಆದರೆ ಕನ್ನಡಕ್ಕೆ ದ್ರೋಹ ಮಾಡುತ್ತಿರುವುದು ಬಗ್ಗೆ ನಮಗೆ ಮಾತನಾಡಲು ಅವಕಾಶ ಕೊಡಬೇಕು.

(viii) ವಿಷಯ : ನಿಪ್ಪಾಣಿ ಭಾಗದ ತಂಬಾಕು ಬೆಳೆಗಾರರಿಗೆ ನೆರವು ನೀಡುವ ವಿಚಾರ

ಡಾ|| ವಿ. ಎಸ್. ಆಚಾರ್ಯ.— ಮಾನ್ಯ ಅಧ್ಯಕ್ಷರೇ, ನಿಪ್ಪಾಣಿ ಮತ್ತು ಆಸುಪಾಸಿನಲ್ಲಿ ಪ್ರಮುಖವಾದ ಬೆಳೆ ತಂಬಾಕು. ಜನವರಿ 30ನೇ ತಾರೀಖು ಬಂದ ಮಳೆಯಿಂದಾಗಿ ರೈತರು ಕಟಾಪು ಮಾಡಿ ಹೊಲದಲ್ಲಿ ಹಾಕಿದ್ದ ತಂಬಾಕಿಲ್ಲಾ ನಾಶವಾಗಿದೆ. ಅದು ಯಾವುದೇ ಉಪಯೋಗಕ್ಕೆ ಬಾರದ ರೀತಿ ಯಲ್ಲಿ ಆಗಿದೆ. ಅವರ ಪ್ರಮುಖ ಬೆಳೆ ತಂಬಾಕು ಆಗಿರುವುದರಿಂದ ರೈತರು ಈಗ ಆಕಾಶ ನೀಡುವ ಪರಿಸ್ಥಿತಿ ಬಂದಿದೆ. ರೆವಿನ್ಯೂ ಸಚಿವರು ಆ ಭಾಗದಿಂದ ಬಂದವರಾಗಿರುವುದರಿಂದ ಇದು ಅವರಿಗೆ ಗೊತ್ತಿದೆ. ಆದ್ದರಿಂದ ಅವರಿಗೆ ಕೂಡಲೇ ನಷ್ಟಕ್ಕೆ ಪರ್ಯಾಯ ವ್ಯವಸ್ಥೆ ಮಾಡಬೇಕು. ಸಾಲ ಮರುಪಾವತಿಗೆ ಬಂದು ವರ್ಷ ರಜಾ ಘೋಷಣೆ ಮಾಡಿ ಸಾಲದ ಬಡ್ಡಿ ಮನ್ನಾ ಮಾಡುವುದರ ಜೊತೆಗೆ ಮುಂದಿನ ಬೆಳೆಗೆ ಪುನರ್ ಸಾಲದ ವ್ಯವಸ್ಥೆಯನ್ನು ಮಾಡಬೇಕಾಗಿದೆ. ಅಲ್ಲಿನ ರೈತರಿಗೆ ತುರ್ತುಕ, ಬೆಳೆ ಬಿಟ್ಟರೆ ಬೇರೆ ಏನೂ ಬೆಳೆ ಇಲ್ಲ. ಬೇರೆ ಆದಾಯ ಇಲ್ಲ. ಆದ್ದರಿಂದ ಈ ಬಗ್ಗೆ ಸರ್ಕಾರದ ಗಮನ ಸೆಳೆಯುತ್ತಿದ್ದು ಸನ್ಮಾನ್ಯ ಕೃಷಿ ಮಂತ್ರಿಗಳಾಗಲೀ ಕಂದಾಯ ಸಚಿವರಾಗಲೀ ಕ್ರಮ ತೆಗೆದುಕೊಂಡು ಸಹಾಯ ಮಾಡಬೇಕು. ಕಂದಾಯ ಸಚಿವರು ಇಲ್ಲೇ ಇದ್ದಾರೆ. ಆದ್ದರಿಂದ ಅವರು ಈ ಬಗ್ಗೆ ಹೇಳಬೇಕು. ನಿಪ್ಪಾಣಿ ಶಾಸಕರು ಈ ಬಗ್ಗೆ ಪ್ರತ್ಯೇಕವಾದ ಸೂಚನೆ ಕಳುಹಿಸಿದ್ದು ಅವರೂ ಇದರ ಬಗ್ಗೆ ಹೇಳುತ್ತಾರೆ.

ಅಧ್ಯಕ್ಷರು.— ಅವರಿಗೆ ಬಿಡಬೇಕಾಗುತ್ತದೆ. ನೀವು ಏತಕ್ಕೆ ಮಾತನಾಡುವುದಕ್ಕೆ ಹೋದಿರಿ?

ಶ್ರೀ ವಿ. ಎಲ್. ಪಾಟೀಲ್.— ಬೆಳೆ ನಾಶವಾಗಿರುವುದು ನಿಜ. ಸರ್ಕಾರ ಅದರ ಬಗ್ಗೆ ಪರಿಶೀಲನೆ ಮಾಡುತ್ತದೆ.

**ಶ್ರೀ ಮಾಲ್ವ ರಗೌಡ ಪಾಟೀಲ್.**—ಸುಮ್ಮನೆ ಪರಿಶೀಲನೆ ಮಾಡುತ್ತೇವೆಂದರೆ ಆಗುವುದಿಲ್ಲ. ನಿರ್ದಿಷ್ಟವಾದ ಕ್ರಮ ತೆಗೆದುಕೊಳ್ಳಬೇಕು.

(ix) ವಿಷಯ : ಹರಿಜನ ಯುವತಿಯ ನಿಗೂಢ ಸಾವಿನ ಬಗ್ಗೆ.

**ಶ್ರೀ ಧನಂಜಯ ಕುವಾರ್ (ಮಂಗಳೂರು).**—ಮಾನ್ಯ ಅಧ್ಯಕ್ಷರೇ, ಮಂಗಳೂರು ತಾಲ್ಲೂಕಿನ ಕಾಪೂರು ಎಂಬಲ್ಲಿ ದಿನಾಂಕ 21-1-84 ರಂದು ಸುಮಿತ್ರ ಎಂಬ ಹರಿಜನ ಯುವತಿ ನಿಗೂಢ ರೀತಿಯಲ್ಲಿ ಮೃತಪಟ್ಟಿದ್ದಾಳೆ. ಈ ಯುವತಿ 21ನೇ ತಾರೀಖು ಸಂಜೆ 7 ಗಂಟೆಯಿಂದ ನಾಪತ್ತೆಯಾಗಿದ್ದಳು. ಮರುದಿವಸ ಈಕೆಯ ಮೃತ ದೇಹ ದೇವದಾಸ್ ಮಾರಯವರ ಮನೆಯ ಬಾವಿಯಲ್ಲಿ ತೇಲುತ್ತಿದ್ದು ಮೇಲೆತ್ತಿ ನೋಡಿದಾಗ ದೇಹದ ಮೇಲೆ ಅಲ್ಲಲ್ಲಿ ಗಾಯ ಇದ್ದು ಸೀರೆ ಮತ್ತು ಕುಪ್ಪಸ ಹರಿದಿದ್ದು ಕಂಡುಬರುತ್ತದೆ. ಇದರಿಂದಾಗಿ ಈಕೆಯ ಮೇಲೆ ಬಲಾತ್ಕಾರದಿಂದ ಅತ್ಯಾಚಾರ ನಡೆದಿದೆ ಎಂಬ ಸಂಶಯ ಇದೆ. ದೇವದಾಸ್ ಮಾರ್ಗೆ ಎಂಬವರು ರಾಜಕೀಯದಲ್ಲಿ ಪ್ರಭಾವಿ ವ್ಯಕ್ತಿಗಳಾಗಿದ್ದಾರೆ. ಆದ್ದರಿಂದ ಈ ಪ್ರಕರಣದಲ್ಲಿ ನಿಷ್ಪಕ್ಷಪಾತವಾದ ತನಿಖೆ ನಡೆಯುತ್ತಿಲ್ಲ ಎಂಬ ಸಂಶಯ ಇದೆ. ಹರಿಜನ ಬಂಧುಗಳೆಲ್ಲಾ ಗಾಬರಿಯಾಗಿದ್ದಾರೆ. ಈ ವಿಚಾರದಲ್ಲಿ ಆ ಜನರು ನೇರವಾಗಿ ಮಾಡಿ ತಮ್ಮ ಅತ್ಯಪ್ರಿಯನ್ನು ಸರ್ಕಾರದ ಗಮನಕ್ಕೆ ತರುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಇದು ಗಂಭೀರವಾದ ಪ್ರಶ್ನೆಯಾಗಿರುವುದರಿಂದ ತಕ್ಷಣ ಈ ಬಗ್ಗೆ ಸಿ.ಒ.ಡಿ. ತನಿಖೆ ಮಾಡಿಸಬೇಕು. ನಿಷ್ಪಕ್ಷಪಾತವಾದ ತನಿಖೆ ನಡೆದು ನ್ಯಾಯ ದೊರಕಿಸಿಕೊಡಬೇಕೆಂದು ಸರ್ಕಾರದಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

**ಶ್ರೀ ರವೀಶ್ ಜಿಗಜಿನಗಿ (ಮಾನ್ಯ ಗೃಹ ಖಾತೆ ರಾಜ್ಯ ಸಚಿವರು).**—ಈ ಕೇಸಿನಲ್ಲಿ ಕೊಲೆಯಾಗಿದೆ ಎಂಬ ಸಂಶಯದ ಮೇಲೆ ಮಾನ್ಯ ಸದಸ್ಯರು ಹೇಳಿದ ಹಾಗೆ ಸಿ.ಒ.ಡಿ. ತನಿಖೆ ಮಾಡಿಸುತ್ತೇವೆ.

**ಡಾ. ವಿ. ಎಸ್. ಆಚಾರ್ಯ.**— ಕೊಲೆಯಾಗಿರುವುದು ಸಂಶಯವಲ್ಲ, ಸಂಶಯಾತ್ಮಕವಾಗಿ ಕೊಲೆಯಾಗಿದೆ.

(x) ವಿಷಯ : ಕುವೆಂಪು ತಾಲ್ಲೂಕಿನ ಅರಣ್ಯದಲ್ಲಿ ಅಕ್ರಮವಾಗಿ ಮರಗಳನ್ನು ಕಡಿಯುತ್ತಿರುವ ಬಗ್ಗೆ.

**ಶ್ರೀ ಆರ್. ಎನ್. ನಾಯಕ್.**—ಮಾನ್ಯ ಅಧ್ಯಕ್ಷರೇ, ಉತ್ತರಕನ್ನಡ ಜಿಲ್ಲೆಯ ಕುವೆಂಪು ತಾಲ್ಲೂಕಿನ ಕಳಗಾಲ ರೇಂಜಿನಲ್ಲಿ ಅಕ್ಟೋಬರ್ ಲಾಗಿಂಗ್ ವಿರಿಯಾ ಬ್ಲಾಕ್ ನಂ. 429-27-28 ರಲ್ಲಿ 88 ಮರಗಳನ್ನು ಕಡಿಯಬೇಕು ಎಂದು ಗುರುತು ಮಾಡಲಾಗಿತ್ತು. ಆದರೆ ಅಲ್ಲಿ 200ಕ್ಕೂ ಹೆಚ್ಚು ಮರಗಳನ್ನು ಈಗಾಗಲೇ ಕಡಿದಿದ್ದಾರೆ ಎಂಬ ಮಾಹಿತಿ ಅಲ್ಲಿನ ಸಾರ್ವಜನಿಕರಿಂದ ದೊರೆತಿದೆ. ಆದ್ದರಿಂದ ಇನ್ನೂ ಕೆಲವು ಸ್ಥಳಗಳಲ್ಲಿ ಗುರುತಿಸಿದ್ದಕ್ಕಿಂತ ಹೆಚ್ಚಿನ ಮರಗಳನ್ನು ಕಡಿಯುವ ಕೆಲಸ ನಡೆಯುತ್ತಿದೆ. ಇದರಲ್ಲಿ ಗುರುತಿಸಿದವರು ಮತ್ತು ಅರಣ್ಯ ಖಾತೆ ಅಧಿಕಾರಿಗಳು ಶಾವಿಲಾಗಿದ್ದಾರೋ ಹೇಗೆ ಎಂಬುದು ಗೊತ್ತಾಗಬೇಕಾಗಿದೆ. ಆ ರೀತಿ ಆಗಿದ್ದರೆ ಏನಾದರೂ ಕ್ರಮ ಕೈಗೊಳ್ಳುತ್ತಾರೋ ಹೇಗೆ ಎಂಬುದನ್ನು ಮಾನ್ಯ ಅರಣ್ಯ ಮಂತ್ರಿಗಳು ಹೇಳಬೇಕು. ಆ ರೀತಿ ಆಗಿದ್ದರೆ ಅವರನ್ನು ಶಿಕ್ಷೆಗೆ ಗುರಿಪಡಿಸಬೇಕು. ಇಲ್ಲದಿದ್ದರೆ ಇದು ಬೇರೊಂದು ರೀತಿಯ ಕಳ್ಳಸಾಗಾಣಿಕೆಯಾಗುತ್ತದೆ. ನಾನು ಬದಲೆ ಸಾರಿ ಈ ಸವನದಲ್ಲಿ ಹೇಳಿದ್ದೇನೆ. ಇದನ್ನು ಕಂಟ್ರೋಲ್ ಮಾಡುವುದಕ್ಕೆ ಅರಣ್ಯ ಮಂತ್ರಿಗಳು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಎಂದು. ಈಗ ನಾನು ಈ ವಿಷಯವನ್ನು ಮತ್ತೊಮ್ಮೆ ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ. ಈ ಬಗ್ಗೆ ಕೂಡಲೆ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

**ಶ್ರೀ ಬಿ. ಎ. ಜೀವಜಯ (ಅರಣ್ಯ ಮಂತ್ರಿಗಳು).**—ಇದರ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ಮಾಹಿತಿ ಸಂಗ್ರಹಿಸಿ ಸ್ಪೆಷೀಲಿಂಗ್ ಕೊಡುತ್ತೇನೆ.

(xi) ವಿಷಯ : ಸರಕು ಖರೀದಿ ಇಲಾಖೆಯವರ ಪಾರ್ಥಿಲೀನ್ ಚೀಲಗಳ ಬಗ್ಗೆ ಕರೆದಿರುವ ಟೆಂಡರ್ ಪುನರ್ವಿಮರ್ಶೆ ಮಾಡುವ ವಿಚಾರ

**ಶ್ರೀ ಎಂ. ಪುಟ್ಟಸ್ವಾಮಿ ಗೌಡ.**—ಸನ್ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದ ಸರಕು ಖರೀದಿ ಇಲಾಖೆ ನಿರ್ದೇಶಕರು ಇಂಟೀಜೆನ್ ಪಾರ್ಥಿಲೀನ್ ಚೀಲಗಳ ಟೆಂಡರ್ ಕರೆದಿದ್ದಾರೆ. ಆದರೆ ಅದಕ್ಕೆ ಹಾಕಬೇಕಾದ ಅರ್ಜಿಯ ಬೆಲೆ 15 ಸಾವಿರ ರೂಪಾಯಿ ನಿಗದಿ ಮಾಡಿದ್ದಾರೆ. ಇದರ ಜೊತೆಗೆ ಪ್ರತ್ಯೇಕವಾಗಿ ಮೂರಾಟ ದರವನ್ನೂ ನಿಗದಿ ಮಾಡಿದ್ದಾರೆ. ಅರ್ಜಿಗೆ ಕೊಡಬೇಕಾದ ವಹವನ್ನು, ವಾಪಸ್ ಕೊಡುವುದಿಲ್ಲ ಎಂದೂ ಹೇಳಿದ್ದಾರೆ. ಈ ಮೊದಲು ಅರ್ಜಿಗೆ ಕೇವಲ 100 ರೂಪಾಯಿಗಳನ್ನು ಮಾತ್ರ ತೆಗೆದುಕೊಳ್ಳುತ್ತಿದ್ದು ಈಗ ಏಕಾಏಕಿ 15 ಸಾವಿರ ರೂಪಾಯಿಗಳಿಗೆ ಏರಿಸಿರುವುದರ ಹಿಂದೆ ದೊಡ್ಡ ಕೈಗಾರಿಕೋದ್ಯಮಿಗಳ ಕೈವಾಡ ಇದೆ ಎಂಬ ಶಂಕೆ ಉಂಟಾಗುತ್ತಿದೆ. ಇದರಿಂದ ಸಣ್ಣ ಕೈಗಾರಿಕೋದ್ಯಮಿಗಳ ಮೇಲೆ ತೀವ್ರತರವಾದ ಆಘಾತವಾಗುತ್ತಿದೆ. ಟೆಂಡರ್ ಹಾಕುವ ಕೊನೆಯ ತಾರೀಖು ಈ ತಿಂಗಳ 20ನೇ ತಾರೀಖಿರುವುದರಿಂದ ಈ ಬಗ್ಗೆ ಸೂಕ್ತ ನಿರ್ಣಯ ತೆಗೆದುಕೊಂಡು ಪುನರ್ವಿಮರ್ಶೆ ಮಾಡಿ ಮೊದಲಿನಂತೆ ಅರ್ಜಿಯ ಬೆಲೆಯನ್ನು 100 ರೂಪಾಯಿಗೆ ನಿಗದಿ ಮಾಡಬೇಕು. ಅಲ್ಲಿಯವರೆಗೆ ಟೆಂಡರ್